

REGOLAMENT TAL-KUMMISSJONI (KE) Nru 304/2008

tat-2 ta' April 2008

li jstabbilixxi, skond ir-Regolament (KE) Nru 842/2006 tal-Parlament Ewropew u tal-Kunsill, ir-
rekwiżiti minimi u l-kundizzjonijiet għall-gharfien reċiproku għaċ-ċertifikazzjoni tal-kumpaniji u tal-
persunal f'dak li għandu x'jaqsam ma' sistemi stazzjonarji ta' protezzjoni min-nar u ma' pompi tat-
tifi tan-nar li fihom ċerti gassijiet serra fluworinati

(Test b'relevanza għaž-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 842/2006 tal-Parlament Ewropew u tal-Kunsill tas-17 ta' Mejju 2006 dwar ċerti gassijiet serra fluworinati ⁽¹⁾, u b'mod partikulari l-Artikolu 5(1) tiegħu,

Billi:

- (1) Għall-finijiet tar-rekwiżiti tar-Regolament (KE) Nru 842/2006, jehtieg li jiġu stabbiliti regoli dwar il-kwalifika tal-persunal li jkun qed jagħmel xogħol, fil-post fejn jithaddmu sistemi li fihom ċerti gassijiet serra fluworinati, li jista' jaffettwa t-nnixxija tagħhom.
- (2) Il-persunal li għad m'għandux ċertifikazzjoni imma li qed isegwi kors ta' taħriġ sabiex jikseb ċertifikat, għandu jithalla jagħmel xogħol li jehtieg din it-tip ta' ċertifikazzjoni għal perjodu ta' żmien limitat, sabiex jikseb il-hiliet prattiċi meħtieġa għall-eżami, dejjem jekk ikun issorveljat minn persunal iċċertifikat.
- (3) Attwalment, għadd ta' Stati Membri għad m'għandhomx sistemi ta' kwalifika jew ta' ċertifikazzjoni. Għaldaqstant għandu jithalla perjodu ta' żmien limitat li fih il-persunal u l-kumpaniji jkunu jistgħu jiksbu ċertifikat.
- (4) Sabiex jiġi evitat piż amministrattiv bla bżonn, għandu jkun permess it-twaqqif ta' sistema ta' ċertifikazzjoni fuq skemi ta' kwalifika li diġà jeżistu, dejjem jekk il-hiliet u l-gharfien koperti u s-sistema rilevanti ta' kwalifika huma ekwivalenti għall-istandards minimi maħsuba minn dan ir-Regolament.
- (5) L-eżamijiet huma mod effettiv kif wiehed jeżamina l-hila ta' kandidat li jagħmel sew kemm dawk il-hidmiet li jistgħu jikkawżaw tnixxija b'mod dirett, kif ukoll dawk li jistgħu jikkawżaw tnixxija b'mod indirett.
- (6) Sabiex jiġu ffaċilitati t-taħriġ u ċ-ċertifikazzjoni tal-persunal li attwalment jahdem fl-oqsma li jaqgħu taħt dan ir-Regolament minghajr ma jkollu jwaqqaf il-hidma professjonali tiegħu, huwa meħtieġ perjodu xieraq ta'

żmien provviżorju li fih iċ-ċertifikazzjoni tingħata abbażi ta' skemi ta' kwalifika li diġà jeżistu u ta' esperjenza professjonali.

- (7) Il-korpi ta' evalwazzjoni u ċertifikazzjoni mahturin uffiċjalment għandhom jiżguraw li jkun hemm konformità mar-rekwiżiti minimi stabbiliti f'dan ir-Regolament u b'hekk jagħtu kontribut għall-gharfien reċiproku effettiv u effiċjenti taċ-ċertifikati fil-Komunità kollha.
- (8) L-gharfien reċiproku ma għandux japplika għal ċertifikati provviżorji minhabba li r-rekwiżiti biex jinkisbu dawn iċ-ċertifikati jistgħu jkunu sinifikament iktar baxxi mir-
rekwiżiti li diġà jeżistu f'xi Stati Membri.
- (9) Tagħrif dwar is-sistema ta' ċertifikazzjoni li permezz tagħha jinħarġu ċertifikati li jkunu soġġetti għall-gharfien reċiproku għandu jingħata lill-Kummissjoni fil-format stabbilit fir-Regolament (KE) Nru 308/2008 tat-2 ta' April 2008 li jstabbilixxi, skond ir-Regolament (KE) Nru 842/2006 tal-Parlament Ewropew u tal-Kunsill, il-format għan-notifika tal-programmi ta' taħriġ u ta' ċertifikazzjoni ta' l-Istati Membri ⁽²⁾. Għandu jintbagħat ukoll tagħrif dwar is-sistema ta' ċertifikazzjoni provviżorja lill-Kummissjoni.
- (10) Il-miżuri pprovduti f'dan ir-Regolament huma konformi ma' l-opinjoni tal-Kumitat stabbilit fl-Artikolu 18(1) tar-Regolament (KE) Nru 2037/2000 tal-Parlament Ewropew u tal-Kunsill ⁽³⁾,

ADOTTAT DAN IR-REGOLAMENT:

Artikolu 1

Is-Suġġett

Dan ir-Regolament jstabbilixxi r-
rekwiżiti minimi għaċ-ċertifikazzjoni msemmija fl-Artikolu 5(1) tar-Regolament (KE) Nru 842/2006 f'dak li għandu x'jaqsam ma' sistemi stazzjonarji ta' protezzjoni min-nar u ma' pompi tat-tifi tan-nar li fihom ċerti gassijiet serra fluworinati, kif ukoll il-kundizzjonijiet għall-gharfien reċiproku ta' ċertifikati maħruġa skond dawn ir-
rekwiżiti.

⁽²⁾ Ara paġna 28 ta' dan il-Ġurnal Uffiċjali.⁽³⁾ ĠU L 244, 29.9.2000, p. 1. Ir-Regolament kif emendat l-ahhar bid-Deċiżjoni tal-Kummissjoni 2007/540/KE (ĠU L 198, 31.7.2007, p. 35).⁽¹⁾ ĠU L 161, 14.6.2006, p. 1.

Artikolu 2**Ambitu**

1. Dan ir-Regolament għandu japplika għall-persunal li jkun qed jagħmel ix-xogħol li ġej f'dak li għandu x'jaqsam mas-sistemi ta' protezzjoni min-nar:

- (a) kontrolli ta' tnixxija minn applikazzjonijiet li fihom 3 kilogrammi jew iktar ta' gassijiet serra fluworinati;
- (b) l-irkupru, anke fir-rigward tal-pompi tat-tifi tan-nar;
- (ċ) l-istallazzjoni;
- (d) xogħol ta' manutenzjoni jew servis.

2. Għandu japplika wkoll għall-kumpaniji li jkunu qed jagħmlu ix-xogħol li ġej f'dak li għandu x'jaqsam mas-sistemi ta' protezzjoni min-nar:

- (a) l-istallazzjoni;
- (b) xogħol ta' manutenzjoni jew servis.

3. Dan ir-Regolament ma għandux japplika għal kwalunkwe xogħol ta' manifattura jew tiswija li jsir fil-postijiet ta' manifattura fuq kontenituri jew elementi relatati mas-sistemi stazzjonarji ta' protezzjoni min-nar li fihom ċerti gassijiet serra fluworinati.

Artikolu 3**Tifsiriet**

Għall-finijiet ta' dan ir-Regolament, għandhom jgħoddu t-tifsiriet li ġejjin:

- (1) "l-istallazzjoni" tfisser it-tqabbid għall-ewwel darba, fil-post fejn se jithaddem/jithaddmu, ta' kontenitur wiehed jew aktar li fih/fihom, jew li hu/huma ddisinjat/ddisinjati biex ikun fih/fihom, sustanza għat-tifi ta' ċerti gassijiet serra fluworinati, flimkien ma' komponenti relatati, minbarra dawk il-komponenti li ma jaffettwawx iż-żamma tas-sustanza għat-tifi qabel ir-rilaxx tagħha sabiex titfi n-nar.
- (2) "il-manutenzjoni jew is-servis" ifissru kull xogħol li għandu x'jaqsam mal-kontenituri li fihom jew li huma ddisinjati biex ikun fihom sustanza għat-tifi ta' ċerti gassijiet serra fluworinati jew xogħol fuq il-komponenti assoċjati, minbarra dawk l-elementi li ma jaffettwawx iż-żamma tas-sustanza għat-tifi qabel ir-rilaxx tagħha sabiex titfi n-nar.

Artikolu 4**Iċ-ċertifikazzjoni tal-persunal**

1. Il-persunal li jkun qed jagħmel ix-xogħol imsemmi fl-Artikolu 2(1) għandu jkollu ċertifikat kif imsemmi fl-Artikoli 5 jew 6.

2. Għal żmien massimu ta' sena, il-Paragrafu 1 ma għandux japplika għall-persunal li qed jagħmel xi wiehed mix-xogħlijiet imsemmija fl-Artikolu 2(1), li qed isegwi kors ta' tahrig sabiex jikseb ċertifikat li jkopri ix-xogħol rilevanti, dejjem jekk ikun issorveljat minn persuna ċertifikata fix-xogħol rilevanti waqt li jkun qed jagħmel dan ix-xogħol.

3. L-Istati Membri jistgħu jiddeċiedu li l-paragrafu 1 ma għandux japplika għal perjodu li ma jdumx iktar mid-data msemmija fl-Artikolu 5(4) tar-Regolament (KE) Nru 842/2006, għall-persunal li, qabel id-data msemmija fl-Artikolu 5(2) tar-Regolament (KE) Nru 842/2006, ikun diġà qed jagħmel xi wiehed jew iktar mix-xogħlijiet ipprovduti fl-Artikolu 2(1) ta' dan ir-Regolament.

Għall-finijiet tar-rekwiżiti tar-Regolament (KE) Nru 842/2006, għall-perjodu msemmi fl-ewwel subparagrafu, dan il-persunal għandu jitqies iċ-ċertifikat f'dak li għandu x'jaqsam ma' dawk ix-xogħlijiet.

Artikolu 5**Iċ-ċertifikati tal-persunal**

1. Kif imsemmi fl-Artikolu 10, korp ta' ċertifikazzjoni għandu johroġ ċertifikat lill-persunal li jkun għadda minn eżami teoretiku u Prattiku li jkopri l-hiliet minimi u l-gharfien imniżżlin fl-Anness, u li jkun organizzat minn korp ta' evalwazzjoni kif imsemmi fl-Artikolu 11.

2. Iċ-ċertifikat għandu jinkludi ta' lanqas dan li ġej:

- (a) l-isem tal-korp ta' ċertifikazzjoni, l-isem shih tal-persuna li nħargilha dak iċ-ċertifikat, in-numru taċ-ċertifikat, u d-data ta' skadenza, jekk hemm;
- (b) ix-xogħlijiet li tista' tagħmel il-persuna li nħargilha iċ-ċertifikat;
- (ċ) id-data tal-hruġ taċ-ċertifikat u l-firma ta' min ħarġu.

3. Fejn diġà teżisti sistema ta' ċertifikazzjoni bbażata fuq l-eżamijiet li tkopri l-hiliet minimi u l-gharfien imniżżlin fl-Anness u li tissodisfa r-rekwiżiti ta' l-Artikoli 10 u 11, imma l-attestazzjoni relatata magħha ma tinkludix l-elementi stipulati fil-paragrafu 2 ta' dan l-Artikolu, korp ta' ċertifikazzjoni msemmi fl-Artikolu 10 jista' johroġ ċertifikat lil min diġà għandu din il-kwalifika mingħajr il-htieġa li dan jirrepeti l-eżami.

4. Fejn diġà teżisti sistema ta' ċertifikazzjoni bbażata fuq l-eżamijiet li tissodisfa r-rekwiżiti ta' l-Artikoli 10 u 11, u li tkopri parzjalment il-hiliet minimi mniżżlin fl-Anness, il-korpi ta' ċertifikazzjoni jistgħu johorġu ċertifikat jekk l-applikant jgħaddi minn eżami addizzjonali dwar il-hiliet u l-gharfien li ma jkunux koperti miċ-ċertifikazzjoni eżistenti, u li jkun organizzat mill-korp ta' evalwazzjoni msemmi fl-Artikolu 11.

*Artikolu 6***Iċ-ċertifikati provviżorji tal-persunal**

1. L-Istati Membri jistgħu jużaw is-sistema ta' ċertifikazzjoni provviżorja tal-persunal msemmija fl-Artikolu 2(1) skond il-paragrafi 2 jew 3, jew il-paragrafi 2 u 3, ta' dan l-Artikolu.

Iċ-ċertifikati provviżorji msemmija fil-paragrafi 2 u 3 għandhom jibqgħu validi sa mhux aktar tard mill-4 ta' Lulju 2010.

2. Il-persunal li għandu attestazzjoni għax-xoghlijiet imsemmija fl-Artikolu 2(1) mahruġa taht skemi ta' kwalifika li diġà jeżistu, għandu jitqies li għandu ċertifikat provviżorju.

L-Istati Membri għandhom jidentifikaw l-attestazzjonijiet li jitqiesu bhala ċertifikati provviżorji għax-xoghlijiet imsemmija fl-Artikolu 2(1) li jista' jagħmel min għandu dan iċ-ċertifikat.

3. Il-persunal li għandu esperjenza professjonali ta' dawn ix-xoghlijiet miksuba qabel id-data msemmija fl-Artikolu 5(2) tar-Regolament (KE) Nru 842/2006, għandu jinhariġu ċertifikat provviżorju minn entità mahtura mill-Istat Membru.

Iċ-ċertifikat provviżorju għandu juri x-xoghlijiet koperti u d-data ta' skadenza.

*Artikolu 7***Iċ-ċertifikazzjoni tal-kumpaniji**

1. Il-kumpaniji msemmija fl-Artikolu 2(2) għandhom ikollhom ċertifikat kif imsemmi fl-Artikoli 8 jew 9.

2. L-Istati Membri jistgħu jiddeċiedu li l-paragrafu 1 ma għandux japplika għal perjodu li ma jidmex iktar mid-data msemmija fl-Artikolu 5(4) tar-Regolament (KE) Nru 842/2006, għall-kumpaniji li, qabel id-data msemmija fl-Artikolu 5(2) tar-Regolament (KE) Nru 842/2006, ikunu nvoluti f'xi wiehed jew iktar mix-xoghlijiet ipprovduti fl-Artikolu 2(2) ta' dan ir-Regolament.

*Artikolu 8***Iċ-ċertifikati tal-kumpaniji**

1. Kif imsemmi fl-Artikolu 10, korp ta' ċertifikazzjoni għandu johroġ ċertifikat lil kumpanija għal wiehed jew iktar mix-xoghlijiet imsemmija fl-Artikolu 2(2), dejjem jekk din tisso-disfa r-rekwiziti li ġejjin:

(a) l-impjeg ta' persunal iċċertifikat skond l-Artikolu 5, għal xoghlijiet li jehtieġu ċ-ċertifikazzjoni, f'għadd suffiċjenti sabiex ikun kopert il-volum mistenni tax-xogħol;

(b) prova li l-ghodda u l-proċeduri mehtieġa huma disponibbli għall-persunal li qed jagħmel xoghlijiet li jehtieġu ċ-ċertifikazzjoni.

2. Iċ-ċertifikat għandu jinkludi ta' lanqas dan li ġejj:

(a) l-isem tal-korp ta' ċertifikazzjoni, l-isem shih tal-kumpanija li nhargilha dak iċ-ċertifikat, in-numru taċ-ċertifikat, u d-data ta' skadenza, jekk hemm;

(b) ix-xoghlijiet li tista' tagħmel il-kumpanija li nhargilha ċ-ċertifikat;

(ċ) id-data tal-hruġ taċ-ċertifikat u l-firma ta' min harġu.

*Artikolu 9***Iċ-ċertifikati provviżorji tal-kumpaniji**

1. L-Istati Membri jistgħu jużaw is-sistema ta' ċertifikazzjoni provviżorja tal-kumpaniji msemmija fl-Artikolu 2(2) skond il-paragrafi 2 jew 3, jew il-paragrafi 2 u 3, ta' dan l-Artikolu.

Iċ-ċertifikati provviżorji msemmija fil-paragrafi 2 u 3 għandhom jibqgħu validi sa mhux aktar tard mill-4 ta' Lulju 2010.

2. Il-kumpaniji ċċertifikati taht skemi ta' kwalifika li diġà jeżistu għax-xoghlijiet imsemmija fl-Artikolu 2(2), għandhom jitqiesu li għandhom ċertifikat provviżorju.

L-Istati Membri għandhom jidentifikaw l-attestazzjonijiet li jitqiesu bhala ċertifikati provviżorji għax-xoghlijiet imsemmija fl-Artikolu 2(2) li jista' jagħmel min għandu dan iċ-ċertifikat.

3. Għandu jinhareġ ċertifikat provviżorju minn entità mahtura mill-Istat Membru lill-kumpaniji li jimpjegaw persunal li għandu ċertifikat għax-xoghlijiet li jehtieġu ċ-ċertifikazzjoni skond l-Artikolu 2(2).

Iċ-ċertifikat provviżorju għandu juri x-xoghlijiet li tista' tagħmel il-kumpanija li nhargilha ċ-ċertifikat u d-data ta' skadenza.

*Artikolu 10***Il-korp ta' ċertifikazzjoni**

1. Fil-liġijiet jew regolamenti nazzjonali għandu jinhaseb għal korp ta' ċertifikazzjoni li jkollu l-permess li johroġ ċertifikati lill-persunal jew lill-kumpaniji nvoluti f'wiehed jew iktar mix-xoghlijiet imsemmija fl-Artikolu 2. Dan il-korp jista' jinhatar inkella mill-awtorità kompetenti ta' Stat Membru jew minn entitajiet ohrajn li għandhom id-dritt jagħmlu dan.

Il-korp ta' ċertifikazzjoni għandu jkun indipendenti u imparzjali fit-tweqqif ta' hidmietu.

2. Il-korp ta' ċertifikazzjoni għandu jstabbilixxi u jimplimenta proċeduri għall-hruġ, għall-waqfien u għall-irtirar taċ-ċertifikati.

3. Il-korp ta' ċertifikazzjoni għandu jzomm registru li jippermetti l-verifika ta' l-istat tal-persuna jew tal-kumpanija ċertifikata. Ir-registru għandu juri li l-proċess ta' ċertifikazzjoni twettaq b'mod effettiv. Ir-registru għandu jinżamm għal perjodu minimu ta' hames snin.

Artikolu 11

Il-korp ta' evalwazzjoni

1. Korp ta' evalwazzjoni mahtur mill-awtorità kompetenti ta' Stat Membru jew minn entitajiet oħrajn li għandhom id-dritt jagħmlu dan għandu jorganizza l-eżamijiet għall-persunal imsemmi fl-Artikolu 2(1). Il-korp ta' ċertifikazzjoni msemmi fl-Artikolu 10 jista' wkoll jikkwalifika bhala korp ta' evalwazzjoni.

Il-korp ta' evalwazzjoni għandu jkun indipendenti u imparzjali fit-twettiq ta' hidmietu.

2. L-eżamijiet għandhom ikunu ppjanati u strutturati b'mod li jiżguraw li jkunu koperti l-hiliet minimi u l-għarfien imniżżlin fl-Anness.

3. Il-korp ta' evalwazzjoni għandu jadotta proċeduri ta' rrapportar u jzomm registru sabiex ikun hemm id-dokumentazzjoni dwar il-persuna u dwar ir-riżultati globali ta' l-evalwazzjoni.

4. Il-korp ta' evalwazzjoni għandu jiżgura li l-eżaminaturi li jkunu ntgħażlu għal xi eżami jkollhom għarfien xieraq tal-metodi u tad-dokumenti rilevanti għall-eżami, kif ukoll kompetenza xierqa fil-qasam li se jiġi eżaminat. Huwa għandu jiżgura wkoll li t-tagħmir, l-ghodda u l-materjali mehtieġa għall-eżamijiet prattiċi jkunu disponibbli.

Artikolu 12

Notifika

1. L-Istati Membri għandhom jgħarrfu lill-Kummissjoni sa l-4 ta' Lulju 2008 dwar il-hsieb tagħhom li jużaw sistema ta'

ċertifikazzjoni provviżorja skond l-Artikoli 6 jew 9, jew skond it-tnejn li huma.

2. Sa l-4 ta' Jannar 2009, jekk applikabbli, l-Istati Membri għandhom jgħarrfu lill-Kummissjoni dwar il-korpi mahtura li jkollhom id-dritt joħorġu ċertifikati provviżorji u dwar id-dispożizzjonijiet nazzjonali stabbiliti sabiex fuqhom jitqiesu bhala ċertifikati provviżorji daww id-dokumenti mahruġin permezz ta' sistemi ta' ċertifikazzjoni li diġà jeżistu.

3. Sa l-4 ta' Jannar 2009, l-Istati Membri għandhom jgħarrfu lill-Kummissjoni wkoll dwar l-ismijiet u d-dettalji tal-kuntatt tal-korpi ta' ċertifikazzjoni tal-persunal u tal-kumpaniji koperti mill-Artikolu 10, u tat-titli taċ-ċertifikati tal-persunal li huma konformi mar-rekwiziti ta' l-Artikolu 5 u tal-kumpaniji li huma konformi mar-rekwiziti ta' l-Artikolu 8, billi jużaw il-format stabbilit bir-Regolament (KE) Nru 308/2008.

4. L-Istati Membri għandhom jaġġornaw in-notifika mressqa skond il-paragrafu 3 b'taġhrif ġdid rilevanti u jgħadduha lill-Kummissjoni mingħajr telf ta' żmien.

Artikolu 13

Il-kundizzjonijiet għall-għarfien reċiproku

1. L-għarfien reċiproku taċ-ċertifikati mahruġa fi Stati Membri oħrajn għandu japplika biss fil-każ ta' ċertifikati mahruġa skond l-Artikolu 5 għall-persunal u skond l-Artikolu 8 għall-kumpaniji.

2. L-Istati Membri jistgħu jitolbu lil min għandu ċertifikat mahruġ fi Stat Membru iehor jipprovdi traduzzjoni taċ-ċertifikat f'lingwa oħra uffiċjali tal-Komunità.

Artikolu 14

Id-dhul fis-sehh

Dan ir-Regolament għandu jidhol fis-sehh fl-ghoxrin jum wara l-jum tal-pubblikazzjoni tiegħu fil-Ġurnal Uffiċjali ta' l-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 2 ta' April 2008.

Għall-Kummissjoni

Stavros DIMAS

Membru tal-Kummissjoni

ANNEX

Ir-rekwiżiti minimi f'dak li għandu x'jaqsam mal-hiliet u l-għarfien li għandhom jiġu koperti mill-korpi ta' evalwazzjoni

L-eżami msemmi fl-Artikoli 5(1) u 11(2) għandu jinkludi dan li ġej:

- (a) eżami teoretiku b'mistoqsija wahda jew iktar dwar dik il-hila jew dak l-għarfien, kif muri b'(T) fil-kolonna msejha "It-Tip ta' Eżami";
- (b) eżami prattiku li matulu l-applikant għandu jagħmel il-biċċa xogħol korrispondenti bil-materjal, l-ghodda u t-tagħmir relevanti, kif muri b'(P) fil-kolonna msejha "It-Tip ta' Eżami".

| L-Għarfien u l-Hiliet Minimi | | It-Tip ta' Eżami |
|--|---|------------------|
| 1. | Għarfien bażiku tal-kwistjonijiet ambjentali relevanti (it-tibdil fil-klima, il-Protokoll ta' K'joto, il-potenzjal ta' tishin globali mill-gassijiet serra fluworinati) | T |
| 2. | Għarfien bażiku ta' l-istandards tekniċi relevanti | T |
| 3. | Għarfien bażiku tad-dispożizzjonijiet relevanti tar-Regolament (KE) Nru 842/2006 u tar-Regolamenti relevanti li jimplementaw id-dispożizzjonijiet tar-Regolament (KE) Nru 842/2006 | T |
| 4. | Għarfien tajjeb tat-tipi differenti ta' tagħmir għall-protezzjoni min-nar li hawn fis-suq li fihom il-gassijiet serra fluworinati | T |
| 5. | Għarfien tajjeb tat-tipi ta' valvijiet, tal-mekkaniżmi ta' thaddim, ta' l-immaniġġjar b'mod sikur, u ta' l-evitar ta' hrug u ta' tnixxija. | T |
| 6. | Għarfien tajjeb tat-tagħmir u ta' l-ghodda meħtieġa għal prattiki sikuri ta' l-immaniġġjar u ta' hidma | T |
| 7. | Il-hila li wiehed jinstalla kontenituri tas-sistemi ta' protezzjoni min-nar iddisinjati biex ikun fihom il-gassijiet serra fluworinati | P |
| 8. | Għarfien ta' prattiki tajbin taċ-ċaqliq ta' kontenituri taħt pressjoni għolja li jkun fihom il-gassijiet serra fluworinati | T |
| 9. | Il-hila li wiehed jiċċekkja r-registri dwar is-sistema qabel ma jagħmel kontroll għal xi tnixxija u li wiehed jidentifika t-tagħrif relevanti dwar xi kwistjonijiet rikorrenti jew xi oqsma problematiċi li wiehed għandu jagħti każ | T |
| 10. | Il-hila li wiehed jagħmel kontroll tas-sistema għal xi tnixxija b'mod viżwali u manwali, b'konformità mar-Regolament tal-Kummissjoni (KE) Nru 1497/2007 tat-18 ta' Diċembru 2007 li jstabbilixxi, b'segwitu għar-Regolament (KE) Nru 842/2006 tal-Parlament Ewropew u tal-Kunsill, ir-rekwiżiti standard għal kontrolli ta' tnixxija minn sistemi stazzjonari ta' protezzjoni min-nar li fihom ċerti gassijiet serra fluworinati ⁽¹⁾ | P |
| 11. | Għarfien ta' prattiki għall-irkupru ta' gassijiet serra fluworinati mis-sistemi ta' protezzjoni min-nar u ta' prattiki għat-tqabbid ta' dawn is-sistemi li ma jagħmlux ħsara lill-ambjent | T |
| ⁽¹⁾ ĠU L 333, 19.12.2007, p. 4. | | |